





Салават күпере



Аркаң акка буялган!

1 апрель — Көлке көне, Алдау көне. Шаян кешеләр ошбу көнне бер-берсен алдарга тырыша.

— Аркаң акка буялган! — диләр.

— Чалбарыңның тез башы ертылган! — диләр.

— Кибеттә сөйләшә торган балык саталар! Шунда барышым, — диләр...

Тагын әллә ниләр дип алдыйлар.

Кемдер алдый, кемдер алдана. Алдаганнарга карап, хихылдап, хахылдап, кеткелдәп, эчләрен тотып көлөләр.

1 апрель көнне син дә кемне дә булса алдарга тырышасыңдыр әле.

Йә, бу юлы кемне алдадың? Әллә алдандыңмы?

Гали, Вәли, Габдулла

Күлдә балык каптыра.

Кемгә эләккән алтын балык?—

Тора алар аптырап...



Рәссам Илдар НӘФИЕВ

Әз-мәз тарих

Апрель жүләрләре

1 апрельдә «алдап көлдерү» хәзер бик күп илләрдә шаяру төсә алган матур бер гадәткә әйләнде.

1860 елның 1 апрелендә Лондонда бик зур «шаяру» була. Әлеге көнне йөзләгән кеше «Тауэрда ак арысланнарны юндыру тантасы»на махсус чакырулар ала. «Апрель жүләрләре» Тауэр капкасы янында иртәдән кичкә кадәр «тантана» башланганын көтәләр. Ниһаять, башларына барып җитә: шаяртканнар икән...

Франциядә 1 апрель көнен «Апрель балыгы» дип атап йөртәләр. Бәлки бу көнне Кояш Балык йолдызлыгына туры килгән шулай диләрдер. Ә бәлкем бүтән сәбәбе бардыр. 1564 елда Карл Тугызынчы Яңа елны гадәттәгечә 1 апрельдән дип түгел, ә 1 январьдан башларга дигән указ чыгара. Корольнең указына «буйсынмаган» кешеләр «искечә» яшәүләрен давам итәләр: 1 апрельдә дус-ишләренә котлау открыткалары жибәрәләр. Әлбәттә, тора-бара бу шаярту дип кабул ителә.

Россиядә ошбу бәйрәм күбрәк шәһәрләрдә, анда да әдәбият әһелләре арасында үтә торган була.

Рәссам Илдар НӘФИЕВ



— Хужам! Еракта-еракта сине һәм бер куяны күрәм... Куян сине куа! Жәтрәк өйгә сыптырык мөллә?!..

ИШЕГ ДАДЫНДАГЫ

Иң көчле
кошчыкны тап

Бу ишегалдына бер урман
жәнлеге ялгыш элэккән.
Шуны тап әле.

Бәрән ниче
балык ашый?

Бу рәсемдәге
19 чәчәк тап.

Шахмат уенында
кем жиңә?



ТАМӘШӘ


Иң авыр бөжәкне тап.

Бу рәсемдә нинди буталчыклар бар?

Рәсемдә ничә мәче баласы бар?

кия!

Рәссам Фәрит МУЛЛАХМӘТ





Аңгарларга-табышмак

Агачта үсә ул,
Өлгерми өзмә лә.
Бар минем күздә дә.

(Алма)



Түтәлдә ята арып.
Куя күземне ябып.

(Кабак)



Көз житкәч өзелә
Агачтан, куактан.
Өзелми колактан.

(Яфрак)



Һәр кулда - ул бишәр.
Биш дип кушсаң әгәр,
Тәмле аш та пешәр.

(Бармак. Бишбармак)



Кешедә — егерме.
Әйтегез, кем белә?
Үсә андый гөл дә.

(Тырнак)



Бик тәмле әйбер ул,
Дәү әни пешерә.
Кайвакыт кешегә
Йоклаганда килә.

(Төш)




Илсәяр Иксанова

Песнәкләр картаямы?

Тәрәзә рамына эленгән җимлектән песнәкләр,
чыпчыклар оча-куна көнбагыш ашыйлар. Сәрвиназ аларга карап:

— Песнәкләр картаямы? — дип сорый.

Мондый сорау турында өлкәннәрнең дә уйлануын ул әле белми, әлбәттә.



Дарулар

Сәрвиназ дәү әнисенең дарулар салынган каттырка кабын актарып, үзенчә сөйләненп утыра:

— Монысы — төчкергәч эчә торган дару. Монысы йоклата торган. Монысы уята торган. Монысы җырлата торган дару.



Рәссам Светлана ПРИВИНА

Сарыназ жикәяләре

Әхсән Баян

Фехтовальщик

Сарыназның дәү әтисенең әтисе — Фәтхелбаян исемле. Сарыназның әтисе Эльбрус — татонган фехтовальщик. Сарыназ моны исендә тоткан икән.

Өйгә килгән кунакларның берсе шул хакта Сарыназдан сораша:

- Дәү әтиңнең исеме ничек?
- Дәү әтиемнең исеме — Әкъян.
- Ә аның әтисенең исеме ничек?
- Әкъян Фехтовальщик.



Дәү әтиңнең көче

Сарыназ кемнең көче ни хәтле булуы турында сөйләп торды да, аннары дәү әтисен телгә алды.

— Иң көчлесе — минем дәү әти. Аның көче менә монда хәтле җитә, — дип, кулы белән үзенң муенын сыйпап күрсәтте.

Суга төшкәч, суның тирәнлеген үлчәгән кебек итә, янәсе. Атлап керсәң, муенга җитәсе. Менә нинди көчле аның дәү әтисе!



Авырта бит

Уенчык үрдәкне алып, Сарыназ алдындагы паласка ташлаган идем, аның кәефе китте.

— Ник ташлайсың инде, дәү әти, авырта бит инде! — диде.

Бәрелгәч, тән авырта, дигәне шул.

Мин аның сүзен:

— Әйе шул, уйлап җиткermәгәнмен, — дип куәтләгәч, уенчыкны күкрәгенә куеп, сөеп торды.





— Кемне Сөннән алып кайталар, кемне ләкләк алып килә. Ә менә мине шушыннан табып алганнар...— ди Кәримә

Чыпчык белән сөйләшү

— Чыпчык башта миңа: «Кәримә, Дәү әниңә сәлам әйт, авырмасын, сәламәт булсын. Дәү әниңә жир казырга авыр булса, мин сезгә булышырмын, — диде. Идәнегезне дә юармын,» — диде.

«Мин сезнең жирдәге селәүченнәргә тимим. Алар сезнең жирне йомшартсыннар,» — диде.

«Тәрәзә төпләрегезне дә юармын,» — диде.


«Сез Казанга кайтып киткәч, мин сезгә хат язармын. Хатка марка ябыштырырмын. Маркасына бал сылармын,» — диде.

Без аның белән былтыр танышкан идек инде. Ул чыпчыкның исеме Матуркай бит. Ул минем янга килде дә: «Ничек яшисең, Кәримә?» — дип сорады. Мин: «Жир казыйм,» — дидем. Ул: «Бигрәк әйбәт итеп казыйсың икән. Нәрсәләр утыртасыз?» — диде. Мин: «Бәрәңге, суган, салат, укроп утыртам,» — дидем. Ул: «Бик сәламәт яшәгез, авырмагыз, мин сезгә уңышлар телим,» — диде.

Чыпчык белән сөйләшкәнән Кәримә Дәү әнисенә сөйләгән, ә Дәү әнисе — язучы **Саимә Ибраһимова** безгә сөйләде.



Алинә Каюмова, 12 яшь.



Алинә Каюмова, 12 яшь.

Миңа Самара өлкәсенең Камышлы районында булырга һәм Балыклы авылындагы мәктәп укучыларының кулъязмаларын, рәсемнәрен Казанга алып китәргә туры килгән иде. Аларның кайберләре «Сабантуй» газетасында, кайберләре «Салават күпере»ндә чыгар дип өметләнәм. Чөнки аларда укучыларның Балыклыны сүнмәс-сүрелмәс дәрәжәдә ярата белүләре сурәтләнә һәм сокландыра.

Рөстәм Мингалим.



М.Хәбиров, 8 яшь.



Света Хәсәнова, 13 яшь.



Раил Гафуров, 13 яшь.



Эльнара Закирова, 9 яшь.



ИЛНУР МӘЗӘКЛӘР

Иртәгә чирли

Дәресләр беткәч, Илнур өйләренә китәргә җыена. Ләкин, нәрсәсендер оныткандай, чыгып китә алмыйча, ишек төбөндә таптана.

Ниһаять укытучысына эндәшә.

— Апа, мин иртәгә укырга килмим.

— Ни өчен, Илнур?

— Чирлим.

— Бер дә авырганга ошамагансың бит? Бүген көне буге чабып йөрдең.

— Иртәгә чирли башлыйм мин. Безнең авылга кайтасы бар.



Сезнеке кебек инде...

Укытучы Илнурга:

— Илнур, көн саен сумкаң ертыла. Әйберләреңне саклабрак йөрт!

— Сезнеке кебек инде, апа.

— Ничек?

— Кичә автобуста килгәндә пәлтәгезнең сәдәфе өзелгән иде, бүген сумкагызны кискәннәр...



Суга төшкән тавыктай

Укытучы шәһәр транспортында кысылып, соңга калып, тирләр-пешеп класска килеп керә.

Илнур:

— Апа, тизрәк чәчегезне тарагыз, нәкъ минем кебек, суга төшкән тавыктай булгансыз.



Кайсы кулны куюсы?

Укытучы:

— Илнур, кайткач әниенә әйт, билгеләрең белән танышып чыксын да көндәлегенә кул куйсын.

— Кайсы кулын куйсын, апа, уңынмы, сулынмы?



Жыючысы **Эльмира Шәрифуллина.**

Рәссам **Фәрит МУЛЛАХМӘТ**

1 апрель — шагыйрь Роберт Әхмәтжан өчен бик тә якын, кадерле көн. Алдашу, матур шаяру һәм Көлкө көнө булганга гына түгел, әлбәттә. Бу көнне моннан нәкъ 64 ел элек Шагыйрь Абый якты дөньяга килгән. Безне — нәниләрне һәм өлкәннәрне — затлы ижаты белән сөендерергә дип килгән...

Роберт Әхмәтжан

Көя күбәләге


(Тел чарлагыч)

Кисә — кача!
Качып кисә-кисә,
Кичә ничә яка тишелгән?
Бүген исә,
Ялтыр-йолтыр, мисле күк жисеме —
Очып чыга
Шкаф ишегеннән,
Оча-сикерә, башы күккә тия —
Керә очып
Ишек тишегеннән!

Тишә — өя,
Кисә — өя **Көя**, —
Шул сәләткә ия **Көя** ул.
«Кискән-тишкәннәрен өеп төя, —
Үземнекен кисмим,» — дия **Көя**...
У, хәйләкәр! —
Ука күлмәк кенә
Кия ул!



Рәссам Илдар НӘФИЕВ



Рәсемне буяп бетер



КЫЗЛАРЫМ КЫЗЫКЛАРЫ

Тиз генә

Әбисе Ләйсәнне йокларга яткара. Ләйсән:

— Әби, әби, мин тиз генә йоклыйм да торам, бер сәгатьтә бер минуттан уятырсың, яме? — ди.



Румия белән Ләйсән

Бал корты булышкан

Өлкәннәргә ияреп Ләйсән дә базарга чыккан. Карбыз чиратында торганда аны бал корты чаккан. Ләйсән бик каты елаган. Сатучы апа, нәни кызны жөллөп, карбызны бушлай гына биреп жибергән.

Казаннан Лилия ханым Хәсәнова язып жиберде.

Кем — кемнән?

Беркөнне әнисе Ләйсәнне эшенә-гимназиягә алып бара. Укытучылар янында ул әнисәннән:

— Әни, әйт әле, мин синнән килеп чыкканмы яки син миннән килеп чыктыңмы! — дип кызыксына.

Йөрмәсеннәр әле...

Ләйсән белән Румия әбиләренә ияреп күршеләргә кунакка керәләр. Чыгар алдыннан әбисе: «Кызым, икенче юлы үзегез кереgez инде дип әйт,» — дигәч, Ләйсән:

— Йөрмәсеннәр әле, алар болай да безгә күп керәләр, — дип куя.



Конкурс! Мин бит бу?!



Чулпан
(3 яшь):

— Көт. Хәзер килеп җитәм...



Руслан
(3 яшь):

— Килегез, килегез, уйныйбыз...



Ләйсән
(8 яшь):

— Әлләли! Илләли! Әһ, тәмле!...

ИГЪТИВАР! ИГЪТИВАР! ИГЪТИВАР!

Хөрмәтле әти-әниләр! Кадерле балалар!

«Салават күпере» журналы сезгә янә бер күчтәнәч әзерләде.

Август аенда сез кулыгызга бер **бик матур китап** алачаксыз.

Андый китапны без сезгә елына **дүрт** данә ирештерергә уйлыйбыз. Килчәктә күбрәк итеп чыгарырга да исәбебез бар. Бу китап өчен өстәп түлисе юк.

Әйтергә кирәк: **үл бездән сезгә бүләк!**

Китап искиткеч **язмалардан, мөзәкләрдән, җаваплардан, җыгынчалардан** торачак.

Кыскасы, күчтәнәчебезне көтегез!

Ләбиб Лерон

Мин дә бардым

Алдавыч әкият


Женем сөйми бутап, алдап сөйләүчеләрне! Мин, мәсәлән, билләһи-валлаһи, чын-чын-чын әйтәм, һич алдамыйм, бер ни бутамыйм — гел дәрәсән генә сөйлим...

Беркөнне иртәгә иртән торып, кайттым-киттем балык тотарга. Уң кулымда — тәртә чаклы, каләм хәтле озын таякчык, якорьдай кармак, сул кулымда — мичкәдән аз гына зуррак чиләк, чиләктә утыз бер ярым балык, унжиде бака, егерме өч селәү, туксан тугыз борчак...


Килеп җиттем күл буена, кармакка бер балыкны эләктердем дә ташладым суга. Утырам көтеп, чиртми дә чиртми балык. Жыелды халык, жыелды халык...

Менә бер мәлне калкавыч төпкә китте. Тартам, тартам — чыгарып булмый балыкны, ярдәмгә чакырдым халыкны. Тартабыз, тартабыз... Тарта торгач, кармак сабы шартлап сынды. Мәгәр, балыгы зу-у-ур иде — һич алдамыйм, чәнти бармактай юан иде, энәдәй озын иде. Мин аптырап тормадым — күлгә сикердем. Айкала-чайкала торгач, кул белән эләктердем теге балыкны. Алып чыктым яр буена. Балык дигәнәм иске итек булып чыкты. Ачудан утыз ярым балыгы (берсен суга салдым бит инде, беләсез), унжиде бакасы, егерме өч селәүе, туксан тугыз борчагы булган чиләкне суга томырдым да кайтып киттем өйгә.

Кичә иртән торгач, тагын балыкка барам. Син дә минем белән барасыңмы?



БАЛЫККА



Рәссам Сергей АНДРИАНОВ

Әз-мәз мәзәк

Чәнтәи бармак мишәйт итә

Авыл мәктәпләренең берсендә, башлангыч сыйныфта дәрес бара. Зәйнәп апа балаларны хәрәфләр язарга өйрәтә. Илгизәр җәфалана гына бит яза алмыйча. Тирләп пеште, карага буялып бетте үзе тагын. Инде укытучы да авыр сулап, аптырый калып сорап куйды:

— Нишләп соң яза алмыйсың син, үскәнем?..

Илгизәр исә еламсырап:

— Апа, язар идем дә, чәнти бармак мишәйт итә шул, — диеп мышкылдап алды.



Люция Сәйфетдинова.

Зоопаркта

Кызым телевизордан «Хайваннар дөньясында» дигән тапшыруны бик кызыксынып карый.



— Алай җәнлекләргә бик яраткач, иртәгә зоопаркка барырбыз, төрлө хайваннар, кошлар карарбыз.

Моңа кызым бик сөенде. Шулай да берәз уйланып торгач, ул:

— Шүрәле бармы соң анда? — дип сорады.

Зоопаркта читлек янына килгәндә аю суда йөзеп йөри иде. Аның судан чыкканын карап торды да:

— Аюның сөлгесе юк бит. Хәзер нәрсәгә сөртөнә инде ул? — диде, офтанып.

Мин аюларның салкын кышны кар астында йоклап үткөрүләре турында сөйләдем.

— Ә яз җиткәнен белми калса? Әйдә будильник алып бирик, — диде.

Ренат Галявин.



Илдар Юзеев


Самат хат яза

Исэнме, Капчык бабай?
 Сиңа хат яза Самат исемле малай.
 Хэзер ул көйсезлэнэ, акыра.
 Эти: «Алып китсен!» дип сине чакыра.
 Капчык бабай,
 Мин инде елап туйдым бит,
 Синең капчыгыңа сыймыйм бит.
 Мин хэзер чиста да, тэти дә,
 Шулай ди эни дә, эти дә.
 Мин озак түзэлмәм,
 Тагын елармын, акырырмын,
 «Алып кит!» дип, сине үзем чакырырмын.
 Хуш, Капчык бабай!
 Бу хатны язды Самат —
 Әлегә тэти малай.



Каз бәбкәсе

Каз — әнкәсе.
 Аз бәбкәсе.
 Саклана күр,
 Каз бәбкәсе!



Мочезе булса да...

Юкка гына
 Газиз, куркып,
 Табанын ялтырата.
 Үгез түгел ич,
 сыер ул,
 Сиңа сөт алып кайта!





Шуян, Муян һәм Зуян —
Бик сәләтле өч куян.
Өчөсө дә музыкант.

Рәсемнәргә кара да
Унҗиде аерма тап!



Рәссам Илдар НӘФИЕВ

Кәкре каенны терәткән

Татар халык әкиятә

Борынгы заманда бер алдакчы кеше бар икән, теләсә кемне алдый ала икән. Үзен бик акыллыга санап йөргән тагын бер кеше бар икән, шул кеше әйтә икән:

— Мин шул Алдарга очрасам, аңа һичтә алдатмас идем, — ди икән.

Бервакыт бу кеше юл буйлап барганда күрә, әлегә Алдар бер кәкре каенны терәп тора, имеш. Бу аның янына барып әйткән:

— Я, дус, сине алдарга бик оста дип әйтәләр, мине дә алдый алырсыңмы икән, я, алдап кара әле, — дигән. Алдар әйткән:

— Нигә сине алдый алмам икән? Бик тиз алдар иде дә янымда алдар капчыгым юк шул, өйдә калды, — дигән. Бу кеше Алдарга әйткән:

— Бар, өеңнән капчыгыңны алып кил, мин монда көтеп торырман, — дигән. Алдар аңа әйткән:

— Өйгә бик кайтыр идем дә, менә бу каен аварга тора, китәргә ярамый бит, — дигән. Бу кеше, бик үрсәленеп:

— Барсана, капчыгыңны китерсәнә, син килгәнче каенны үзем терәп торырман, — дип, кәкре каенны терәп калган.

Алдар шул китүдән киткән ди, бу кеше әле дә булса кәкре каенны терәп тора ди.



Рәссам Иван ВОРОБЬЕВ

ТАТАРСТАН РЕСПУБЛИКАСЫ МӘГЪЛУМАТ ҺӘМ МАТБУГАТ МИНИСТРЛЫ-
ГЫ, ТАТАРСТАН ЯЗУЧЫЛАР БЕРЛЕГЕ
ИДАРӘСЕ ҺӘМ РЕДАКЦИЯ ЖУРНАЛЫ
1990 елның март аеннан бирле
чыга

“Салават күпере” ежемәсяңный
журнал Министерства информации
и печати РТ, правления Союза пи-
сателей РТ и редакции. На татар-
ском языке.
Основан в 1990 году.

Татарстан Республикасы Мәгълүмат
һәм матбугат министрлыгы тара-
фыннан 96 нчы номер белән
теркәлдә

Баш мөхәррир
Зиннур ХӘСНИЯР

Баш мөхәррир
урынбасары
Фирая БӘДРӘТДИН

Бүлек мөхәррире
Ләбиб ЛЕРОН

Бизәләш мөхәррире
Фәрит МУЛЛАХМӘТ

Компьютер дизайны
Мөнирә КУЗИЕВА

Исәп-хисап бүлге
Рәмзия САЛИХ

Тышлыкның 1 битендә
Илдар НӘФИЕВ рәсеме

Адрес редакции:
420012 г. Казань, ул. Муштары, 14.

«Салават күпере» журналының
компьютер үзәгендә жыйелды һәм
төсләргә бүлендә.

Татарстан газета-журналлар
нәшрияты. Казан, Декабристлар
урамы, 2 нче йорт

Производствого бирелдә 13.4.99 ел.
Басарга кул куелды 13.4.99 ел.
Көгазь форматы 84x108 1/16.
Басма табак 1,5 (2,1).
Офсет ысулы белән басыла.
Тиражы 16978 данә. Заказ 3-159.
Бөясе килешү буюнча.





Илүсә
(1 яшь 3 ай)

— Чәчәк-бизәкләр янында
Мин үзем Чәчәк-Бизәк!..



Динара
(6 яшь):

— Бизәндем дә утырдым
Үрмәле кәнәфигә...



Динара
(1 яшь):

— Күренмәс парашют белән
Мин күктән төшөп киләм...

Конкурс!
Мин бит
бу?!



— Бүре чыкса, дип, юлыма,
Таяк алдым кулыма...



Эльвира
(8 яшь):

— Мәчем белән икәүләп
Сурәткә төшик әле...



Аяз
(1 яшь 6 ай):

— Идәндә мукәләдем,
Диванга үрмәләдем...



Айсылу
(4 яшь):